

श्लोक
(वृत्त-पंचचामार)

नमो गुरु शुभांकरा नमो गुरु कृपा करा ।
नमो गुरु तमाहरा नमो गुरु परात्परा ॥
नमो मती प्रभाघना नमो गुरु निरंजना ।
नमो नमो नमो नमो नमो गुरु गजानना ॥ १ ॥

नमो गुरु यतीश्वरा नमो गुरु मनोहरा ।
नमो गुरु भवाहरा नमो पदीं निरंतरा ॥
नमो गुरु कृपाघना नमो सुभाव दे मना ।
नमो नमो नमो नमो नमो गुरु गजानना ॥ २ ॥

नमो सुभक्ततारका नमो दुरितहारका ।
नमो गुरु कृतांतका नमो रिपूं संहारका ॥
नमो गुरु त्रिलोक्यपालणा नमो हरी ही कल्पना ।
नमो नमो नमो नमो नमो गुरु गजानना ॥ ३ ॥

नमो रूपें सुनिर्मला नमो करी भवागला ।
नमो जनास प्रेमला नमो अतर्वर्य ही कला ॥
नमो भ्रमास छेदना नमो कुभावदंडना ।
नमो नमो नमो नमो नमो गुरु गजानना ॥ ४ ॥

नमो गुरुस आठवा नमो हरी भवार्णवा ।
नमो गुरु कृपार्णवा नमो मतीस वाढावा ॥
हठीं सुभाव उत्तमा करी पदास वंदना ।
नमो नमो नमो नमो नमो गुरु गजानना ॥ ५ ॥

अनंतकोटी ब्रह्मांडनायक महाराजाधिराज योगीराज परब्रह्म सच्चिदानंद
भक्तप्रतिपालक शेगांवनिवासी समर्थ सद्गुरु श्रीगजानन महाराज की जय ॥